

**केंद्र पुरस्कृत योजना सन २०१५-१६**

मेळघाट व्याघ्र प्रकल्पातील केलपाणी व चुनखेडी गावांचे पुनर्वसनाकरीता अनुदान उपलब्ध करुन देण्याबाबत.

**महाराष्ट्र शासन**

**महसूल व वन विभाग**

**शासन निर्णय क्र. डब्ल्यूएलपी-०३.१६/प्र. क्र.९४/फ-१**

मंत्रालय, मुंबई ४०००३२.

दिनांक :- १९ मार्च, २०१६.

**वाचा :-**

१. शासन निर्णय क्र. डब्ल्यूएलपी-०६१५/प्र.क्र.१६७/फ-१, दि. ११.०६.२०१५
२. केंद्र शासनाचे पत्र क्रमांक :- NO-४-१(१०)/२०११-PT, दिनांक २९.०२.२०१६
३. प्रधान मुख्य वनसंरक्षक (वन्यजीव), महाराष्ट्र राज्य, नागपूर यांचे पत्र क्रमांक कक्ष-२२(६)/ यो. / प्र.क्र.०२/६७३६/१५-१६, दिनांक ०३.०३.२०१६.

**प्रस्तावना :-**

केंद्र पुरस्कृत योजना सर्वसाधारण घटक, अनुसुचित जमाती तसेच अनुसुचित जातीकरता विशेष घटक ह्या अंतर्गत रु.२०२५.६० लक्ष मेळघाट व्याघ्र प्रकल्पातील मौजा केलपाणी व चुनखेडी गावांचे पुनर्वसनाकरिता केंद्र शासनाने संदर्भीय आदेशान्वये वितरीत केले आहेत.

केंद्र पुरस्कृत योजनेतर्गत नवीन निधी वितरण प्रणाली येणेपूर्वी पुनर्वसनाकरिता प्राप्त होणारा निधी मेळघाट व्याघ्र प्रकल्प क्षेत्रात विकास ( १०० टक्के केंद्र पुरस्कृत) अंतर्गत उपलब्ध करुन दिला जात होता. तथापि नवीन निधी वितरण प्रणालीमध्ये केंद्र व राज्याचे प्रमाण ( ६०:४०) असे आहे. चालू वित्तीय वर्षाचा अल्पसा कालावधी लक्षात घेता पुनर्वसनासाठी राज्याचा ४० % हिस्श्यासाठी नवीन लेखाशीर्ष निर्माण करुन निधीची तरतूद करुन त्यानुसार वितरण करणे शक्य नाही.

केंद्र शासनाने वितरीत केलेला निधी **रु. २०२५.६० लक्ष** मेळघाट व्याघ्र प्रकल्प क्षेत्रात विकास ( १०० टक्के केंद्र पुरस्कृत) २४०६ १४९५ ह्या लेखाशीर्षातील अर्थसंकल्पित नियतव्ययातून खर्च करण्यास व त्या अनुषंगाने हक्क व विशेषाधिकार निर्धारित करणे, राष्ट्रीय उद्याने/ अभयारण्यातील गावांचे पुनर्वसन करणे (२४०६ २२४१) ह्या लेखाशीर्षाखाली शिल्लक नियतव्यय रु. ९००.०० लक्षपैकी रु. **४५०.४० लक्ष निधी** मेळघाट व्याघ्र प्रकल्पातील चुनखेडी व केलपाणी गावाच्या पुनर्वसनासाठी वितरीत करण्यास सदर शासन निर्णयान्वये मान्यता देण्यात येत आहे. तसेच संदर्भीय शासन निर्णय दि. ११.०६.२०१५ अन्वये मेळघाट व्याघ्र प्रकल्पातील चुनखेडी गावाच्या पुनर्वसनासाठी दिलेला निधी रु. ९००.०० लक्ष व ह्या शासन निर्णयान्वये वितरीत केला जाणारा निधी रु. ४५०.४० लक्ष असा एकंदर वितरीत निधी **रु. १३५०. ४० लक्ष** एक विशेष बाब म्हणून ४० % समरुप राज्य हिस्सा म्हणून दर्शवण्याची खालील अटीवर शासन मान्यता प्रदान करण्यात येत आहे.

## शासन निर्णय:-

१. प्रस्तावीत खर्च:- लेखाशिर्ष २४०६ वनीकरण व वन्यजीवन, ११० वन्यजीवनाचे संवर्धन, पंचवार्षिक योजनांतर्गत योजना, केंद्र पुरस्कृत योजना (००)(०५) व्याघ्र प्रकल्प क्षेत्राचे विकास (१०० % केंद्रीय अनुदान) (२४०६-१४९५) व लेखाशिर्ष क्रमांक २४०६ वनीकरण व वन्यजीवन, ०२ पर्यावरणीय वनीकरण व वन्यजीवन, ११० वन्यजीव राज्य योजनांतर्गत योजना (००) (११) हक्क व विशेषाधिकार निर्धारित करणे, राष्ट्रीय उद्याने व अभयारण्ये गावातील पुनर्वसन (राज्य)(२४०६-२२४१) या लेखाशिर्षाखाली सन २०१५-१६ मध्ये अर्थसंकल्प वितरण प्रणालीद्वारे उपलब्ध होणा-या अनुदानातून आणि सोबत जोडलेल्या विवरणपत्रानुसार खर्च करण्यात यावा.
२. मान्यता दिलेल्या खर्चाच्या तपशीलवार बाबी केंद्र शासनाने उपरोक्त संदर्भीय पत्रांमध्ये नमूद केल्या आहेत. सदर कामांना सक्षम प्राधिका-याची प्रशासकीय व तांत्रिक मान्यता असल्याखेरीज रक्कम खर्ची टाकण्यात येऊ नये.
३. वितरीत केलेला निधी केंद्र शासनाने दिलेल्या मान्यतेनुसार योजनेस विहीत केलेल्या मर्यादेत, प्रचलित नियमांच्या अधीन राहून व वित्त विभागाने वेळोवेळी विहीत केलेल्या मार्गदर्शक तत्त्वानुसार तसेच केंद्र शासनाने प्रस्तावात नमूद केलेल्या कार्यबाबींच्या अनुषंगाने खर्च करण्यात यावा.
४. प्रस्तावित असलेल्या मोठ्या बांधकामासाठी शासनाने दिलेल्या सूचना आणि विहीत केलेली कार्यपद्धती अनुसरण्याची संबंधीत नियंत्रक/अंमलबजावणी अधिकारी यांची राहिल.
५. वित्त विभागाने निर्गमित केलेल्या विविध मार्गदर्शन सूचनांचे व दिनांक १७.०४.२०१५, दिनांक ०१.०१.२०१६, दिनांक १२.०१.२०१६, दिनांक ०६.०२.२०१६ व दिनांक ०६.०२.२०१६ च्या परिपत्रकाचे काटेकोर पालन करावे.
६. प्रस्तुत प्रकरणी केंद्र शासनाचा हिस्सा व राज्य शासनाचा हिस्सा मधील अंतर्भूत १० % Flexi Fund बाबत केंद्र शासनाच्या मार्गदर्शक सूचनांनुसार कार्यवाही करावी.
७. सदरच्या खर्चाच्या अनुषंगाने आवश्यक असलेले लेखे व्यवस्थित/अचूक ठेवण्याबाबत दक्षता घ्यावी.
८. सदर योजनेच्या ६० % केंद्र हिस्सा व ४० % राज्य हिश्यासाठी लेखाशीर्ष प्राप्त झाल्यावर २४०६ २२४१ ह्या लेखाशीर्षाखाली झालेला सदरचा खर्च समायोजित करण्याची कार्यवाही करावी.

२. सदर शासन निर्णय वित्त विभागाचे परिपत्रक क्रमांक :- अर्थसं-२०१५/प्र.क्र.८५/अर्थ-३, दिनांक १७.०४.२०१५, क्रमांक:-अर्थसं-२०१५/प्र.क्र.२०१/अर्थ-३, दिनांक ०१.०१.२०१६, क्रमांक:- अर्थसं-२०१५/प्र.क्र.८५/अर्थ-३, दिनांक १२.०१.२०१६, क्रमांक :- अर्थसं-२०१५/प्र.क्र.१११/अर्थ-३, दिनांक ३०.०६.२०१५ व क्रमांक:- अर्थसं-२०१५/प्र.क्र.८५/अर्थ-३, दिनांक ०६.०२.२०१६. ला व वित्त विभागाचा अनौपचारिक संदर्भ अनौसं.४८/२०१६/व्यय-१० दिनांक १७.०३.२०१६ ला अनुलक्षून निर्गमित करण्यात येत आहे.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३१९१६३०३०७९१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अरविंद आपटे)

विशेष कार्य अधिकारी  
महसूल व वन विभाग.

प्रति :

१. प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर.
२. प्रधान मुख्य वनसंरक्षक (वन्यजीव), महाराष्ट्र राज्य, नागपूर.
३. अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर.
४. अपर प्रधान मुख्य वनसंरक्षक (वन्यजीव) पूर्व, नागपूर.
५. मुख्य वनसंरक्षक तथा क्षेत्र संचालक, मेळघाट व्याघ्र प्रकल्प, अमरावती.

प्रत :

१. महालेखापाल १ व २ (लेखा परीक्षा / लेखा व अनुज्ञेयता), महाराष्ट्र राज्य, मुंबई/नागपूर.
२. वित्त विभाग, (व्यय-१०) मंत्रालय, मुंबई- ३२.
३. फ-१ कार्यासन (निवडनस्ती), महसूल व वन विभाग, मंत्रालय, मुंबई-३२.